

दोस्रो त्रैमासिक परीक्षा - २०८२

अनिवार्य नेपाली (००११)

कक्षा : ११

सेट 'बी'

पूर्णाङ्क : ७५

समय : ३ घण्टा

उत्तीर्णाङ्क : ३०

भाषिक शुद्धता, सरसफाइ र मौलिक उत्तरलाई अङ्क दिँदा विशेष प्राथमिकता दिइने छ । सबै प्रश्नहरू अनिवार्य छन् । दायाँ किनारामा दिइएको अङ्कले पूर्णाङ्क जनाउँदछ ।

१. दिइएको अनुच्छेदमा रेखाङ्कित वर्णको उच्चारण प्रयत्न र प्राणत्व छुट्याउनुहोस् : (३)
म प्रकृतिको काखमा रमाउने मान्छे, केही समय त सहरमा घुलमिल हुन पनि कठिन भयो ।
२. शुद्ध गरी पुनर्लेखन गर्नुहोस् : (३)
धेरै पर पूगिसक्दा पनि मउसको स्वर सुन्दै थियँ- ह ५५ गोला, फुर्ति से चाल वढाके ।
३. तलको अनुच्छेदमा रेखाङ्कन गरिएका शब्दको पदवर्ग पहिचान गरी लेख्नुहोस् : (२)
म प्रथम भएको त्यो दिन फलफली सम्भन्धु । गुरुले भन्नु भएको थियो, “स्यावास ! तिमी नै प्रथम भयौ ।”
४. तल दिइएका प्रश्नको उत्तर दिनुहोस् : (२+२ = ४)

(क) तल दिइएको अनुच्छेदबाट दुई दुईओटा तत्सम र आगन्तुक शब्द पहिचान गरी लेख्नुहोस् :
प्रातः कालीन भ्रमणमा निस्कँदा विभिन्न ड्रेस लगाएका नव युवाहरू हातमा मोबाइल र ब्याग भिरेर रोडतिर हिँड्दै गरेको देखिन्छ ।

(ख) तल दिइएका शब्दहरूलाई शब्दकोशीय क्रममा मिलाई लेख्नुहोस् :
कलम, खगोल, आँखा, अनुहार

५. तल दिइएको अनुच्छेदबाट तीनओटा पारिभाषिक शब्द पहिचान गरी वाक्यमा प्रयोग गर्नुहोस् : (३)
नेपालको वाणिज्य क्षेत्र आयातमा निर्भर छ, त्यसैले कोरोना महामारीको समयमा राजस्व सङ्कलनमा धेरै कमी आयो । यसले देशको अर्थतन्त्रमा पनि ठूलो असर पार्‍यो ।

अथवा

तल दिइएको अनुच्छेदबाट एउटा अनुकरणात्मक, एउटा उखान र एउटा टुक्का पहिचान गरी तिनलाई वाक्यमा परिवर्तन गर्नुहोस् :

एक हातले ताली बज्दै भने भैँ पढाइमा शिक्षक र विद्यार्थी दुवैको भूमिका हुन्छ । लखरलखर डुलुभन्दा खुरुखर किताब पढे ज्ञान मिल्छ । आफू नपढ्ने अनि उल्टो गुरुले पढाएको बुझिँन भन्नु त नाचन नजान्ने आँगन टेढो भने जस्तै हो । समयमै गुरुका कुरा खाएर राम्ररी पढेको भए सबैका अगाडि नाक राख्न सकिन्थ्यो ।

६. तलका प्रश्नको उत्तर दिनुहोस् : (२+२=४)

(क) तलको अनुच्छेदबाट दुईओटा उपसर्ग र दुईओटा प्रत्यय व्युत्पन्न शब्द पहिचान गरी तिनको निर्माण प्रक्रिया देखाउनुहोस् :
सामाजिक विकृतिले युवाहरू बढी प्रभावित छन् । बौद्धिक वर्गबाट यसको समाधानको आशा गरिएको हो तर परिणाम भने त्यति प्रगति भएको देखिँदैन । विदेशीले नेपालीलाई भिन्न तरिकाले हेर्न थालेको अनुभव हामीसँग छ ।

(ख) तलको अनुच्छेदबाट दुईओटा समस्त शब्द पहिचान गरी विग्रह गर्नुहोस् र दुईओटा द्वित्व शब्द पहिचान गरी निर्माणप्रक्रिया देखाउनुहोस् :
हातीपाइले रोगले थलिएको पीताम्बर खर्चको जोहो गरेर आफ्नो जेठोबाटो छोराका साथमा काठमाडौँ आउँदै रहेछ तर आधा पैसा बाटाखर्चमै सकिएपछि सडकटमा परेछ । त्यसै बेलामा बचेको पैसासैसा पनि पकेटमारले कुम्ल्याएछ । त्यसपछि बाबुछोरा अब के गर्ने ? भनी आफू आफू सरसल्लाह गर्न थालेछन् ।

७. तल दिइएका मध्ये कुनै एक प्रश्नको उत्तर दिनुहोस् : (४)

(क) दिइएको अनुच्छेदलाई स्त्रीलिङ्गमा परिवर्तन गरी पुनर्लेखन गर्नुहोस् :
बुबा खाना पकाउँदै हुनुहुन्थ्यो । ठूलो भाइले भान्सासा पानी पोखेछ । सानो भाइ चिप्लिएर लड्यो । बाबाले पोखिएको पानी पुछ्नुभयो ।

(ख) तलको अनुच्छेदलाई प्रथम पुरुषमा परिवर्तन गर्नुहोस् :
ऊ नेपाली नागरिक हो । ऊ पोखरातिर घुम्न गएको छ । उसले पोखराको परिवेश बुझेको छ । ऊ देशको विभिन्न ठाउँमा घुमेको छ ।

८. कुनै एक प्रश्नको उत्तर लेख्नुहोस् : (४)

(क) दिइएको अनुच्छेदको वाक्यलाई मध्यम आदरमा परिवर्तन गर्नुहोस् :
तपाईंको घर कहाँ हो ? तपाईं काठमाडौँमा के गर्नुहुन्छ ? तपाईंलाई चिने जस्तो लाग्यो । तपाईंको परिचय पाउन सकिन्छ ?

(ख) दिइएको वाक्यलाई अकरणमा परिवर्तन गरी अनुच्छेद पुनर्लेखन गर्नुहोस् :
हरिको विदेश जाने इच्छा छ । ऊ त्यहाँ बसेर काम गर्न चाहन्छ । उसले कामको खोजी पनि गरेको छ । उसले भनेजस्तो काम पनि पाएको छ ।

९. तलका दुवै प्रश्नहरूको उत्तर दिनुहोस् :

(क) दिइएको अनुच्छेद पढी सोधिएका प्रश्नको छोटो उत्तर दिनुहोस् : (४)

वर्तमान युग विज्ञान र प्रविधिको युग हो । विज्ञानले विविध क्षेत्रमा गरेको प्रगतिले वर्तमान युग सुविधायुक्त बन्न पुगेको छ । टेलिफोनको अविष्कारले गर्दा संसारका कुना कुनामा तुरुन्तै सम्पर्क गरी दोहोरो कुराकानी गर्न सम्भव भएको छ । रेडियो र टेलिभिजनका माध्यमबाट विश्वमा घटेका विभिन्न घटनाहरूका बारेमा घरैमा बसी बसी समाचार सुन्न र हेर्न सक्ने सुविधा सबैलाई उपलब्ध भएको छ । यसै गरी रेल, मोटर, पानीजहाज, हवाईजहाज जस्ता यातायातका साधनहरूले टाढा टाढाको गन्तव्यलाई पनि सुगम तुल्याइदिएका छन् । वैज्ञानिक क्षेत्रमा भएको आशातीत प्रगतिले गर्दा घरायसी कामदेखि लिएर कृषि, उद्योग, वाणिज्य आदि क्षेत्रमा मानवीय जीवनपद्धति सुखी, सम्पन्न र सुविधायुक्त बन्न पुगेको छ । मानिसले आर्जन गरेको अभूतपूर्व ज्ञान, निरन्तर कडा मिहिनेत र अनुसन्धानको परिणाम स्वरूप ‘यन्त्रमानव’ अविष्कार गर्ने महत्त्वपूर्ण कार्यमा समेत सफलता प्राप्त भएको छ । यन्त्रमानव भनेको मानिसले जस्तै काम गर्न सक्ने एउटा स्वचालित यन्त्र हो । यसले मानिसलाई वैज्ञानिक, औद्योगिक, घरायसी आदि विविध क्षेत्रमा सघाउने काम गर्छ ।

प्रश्नहरू

(क) सञ्चारका माध्यम तथा यातायातका साधनले संसारलाई कसरी नजिक बनाएको छ ?

(ख) यन्त्रमानवले मानिसलाई कसरी सघाउँछ ?

(ग) वैज्ञानिक क्षेत्रमा भएको आशातीत प्रगतिले मानव जीवनलाई कस्तो बनाएको छ ?

(घ) ‘वैज्ञानिक’ र ‘अनुशासन’ शब्दको निर्माण प्रक्रिया देखाउनुहोस् ।

(ख) अनुच्छेद पढी सोधिएका प्रश्नको सही उत्तर उत्तरपुस्तिकामा लेख्नुहोस् : (४)

विश्वमा तापक्रम बढ्दै जानुको कारण हामीले प्रयोग गर्ने मट्टीतेल, डिजेल, ग्यासजस्ता फोसिल इन्धनहरू हुन् । यी इन्धन बालेर हामीले जमिनमुनि रहेको कार्बनलाई कार्बनडाइअक्साइड ग्याँसका रूपमा वायुमण्डलमा पठाउने गरेका छौँ । संसारमा सबैभन्दा बढी कार्बनडाइअक्साइडको उत्सर्जन विकसित मुलुकहरूले गर्ने गरेका छन् । यद्यपि तीमध्ये अमेरिकाबाहेक धेरैजसो धनी राष्ट्र क्योटो सम्झौताअन्तर्गत आफ्नो कार्बनडाइअक्साइड उत्सर्जन आधा घटाउन पनि सहमत भएका छन् । अमेरिकी सरकारले चाहिँ तेल कम्पनीहरूको दबाबमा क्योटोमा हस्ताक्षर गरेको छैन । तर अमेरिकाभित्रै क्योटोमा हस्ताक्षर गर्ने दबाव बढिरहेको पनि छ । धनी राष्ट्रहरूले कार्बनडाइअक्साइड उत्सर्जनमा कटौती गर्ने

प्रतिबद्धता व्यक्त गरे पनि भारत, चीनजस्ता ठुला विकासोन्मुख देशहरूको उत्सर्जन तीव्र गतिले बढिरहेको छ । हालै इन्डोनेसियाको बालीमा सम्पन्न अन्तर्राष्ट्रिय वातावरणीय सम्मेलन विवादको चुरो नै कसले बढी कार्बनडाइअक्साइड उत्सर्जन कटौती गर्ने भन्ने थियो । भारत, चीन, ब्राजिल जस्ता देशहरूले आफूले अहिले इन्धनको खपत कम गरे आर्थिक वृद्धिदर घट्ने हुनाले सफा इन्धनमा जान धनी राष्ट्रहरूले अनुदान प्रदान गर्नुपर्ने माग राखेका थिए ।

बहुवैकल्पिक प्रश्नहरू

- (क) तापक्रम वृद्धि हुनाको कारण के हो ?
अ) डिजेल, ग्यास जस्ता फोसिल इन्धन आ) नाइट्रोजन र कार्बन इ) तेल र कोइला खानी ई) हिउँ र वर्षा
- (ख) अमेरिकाले क्योटोमा हस्ताक्षर नगर्नुको कारण के हो ?
अ) सम्पन्न भएकाले आ) तेल कम्पनीको दबावमा परेकाले इ) स्वेच्छाले ई) आत्मनिर्भर भएकाले
- (ग) उत्सर्जन र आर्थिक शब्द कुन प्रक्रियाबाट बनेका हुन् ?
अ) उपसर्ग र प्रत्यय आ) समास र प्रत्यय इ) प्रत्यय र उपसर्ग ई) द्वित्व र प्रत्यय
- (घ) माथिको अनुच्छेद कुन प्रयोजनपरक विषयसँग सम्बन्धित छ ?
अ) कृषि आ) इन्धन इ) तापक्रम ई) जलवायु

१०. तलको अनुच्छेदबाट चारओटा बुँदा टिपी एकतृतीयांशमा सारांश लेख्नुहोस् : (२+२ = ४)

यासांगुम्बा उच्च पहाडी तथा हिमाली भेकमा पाइने अनौठो किसिमको शक्तिवर्द्धक जडीबुटी हो । यासांगुम्बा यस कारणले पनि अनौठो छ, जुन हिउँदभरि एक किसिमको भुसिलिकराको रूपमा रहन्छ र वर्षा लाग्न थालेपछि त्यस भुसिलिकराको शरीरमा हुसी आउँछ । त्यो हुसी नै वनस्पतिमा रूपान्तरित हुन्छ । यो तीन हजार पाँच सय मिटरदेखि पाँच हजार मिटर उचाइसम्मको चिसो हावापानी भएका रसुवा, गोरखा, मुस्ताङ, मनाङ, जुम्ला, हुम्ला, कालिकोट, मुगु, डोल्पा, बझाङ, दार्चुला जिल्लाहरूमा पाइन्छ । नेपालका अतिरिक्त भारत, भुटान र चीनको तिब्बत प्रदेशमा पनि यसको उपलब्धता छ । चीनमा यसको उपयोग शक्तिवर्द्धक जडीबुटीका रूपमा दुई हजार वर्ष अघिदेखि नै भए पनि नेपालमा भने केही वर्ष अघिसम्म हिमाली भेगका बासिन्दाहरूले चौरालाई ताकत बढाउने ओखतीका रूपमा मात्र प्रयोग गर्दथे । गएको दुई दशक यता भने नेपालमा पनि अत्यन्त बहुमूल्य जडीबुटीका रूपमा मानिसहरूले यसको उपयोग गर्न थालेका छन् । यसको सङ्कलन र खरिदबिक्रीबाट राज्यलाई ठुलो राजस्व प्राप्त हुन थालेको छ । राज्यस्तरबाटै यसको उचित संरक्षण, व्यवस्थित सङ्कलन र तस्करहरूबाट हुने चोरी निकासीलाई नियन्त्रण गर्न सके देशलाई ठुलो आम्दानी प्राप्त हुने कुरामा दुई मत छैन ।

११. कुनै एक प्रश्नको उत्तर दिनुहोस् : (४)

- (क) ग्लोबल मा.वि.ले आयोजना गर्न लागेको वनभोज कार्यक्रममा सहभागी हुनका लागि प्रकाशन गरिने सूचनाको नमुना तयार पार्नुहोस् ।
- (ख) तपाईंको समुदायले मान्ने विशेष पर्वको अवसरमा सम्पूर्ण नेपालीहरूलाई प्रदान गरिने शुभकामनाको नमुना तयार पार्नुहोस् ।

१२. कुनै एक प्रश्नको उत्तर दिनुहोस् : (४)

- (क) ‘वातावरण प्रदूषणले मानव स्वास्थ्यमा पार्ने असर’ शीर्षकमा १५० शब्द सम्मको टिप्पणी लेख्नुहोस् ।
- (ख) तपाईंको विद्यालयले आयोजना गरेको गायन प्रतियोगिताका सम्पूर्ण विषय समेटी १५० शब्दसम्मको प्रतिवेदन तयार पार्नुहोस् ।

१३. ‘युवाले गरेको भ्रष्टाचार विरुद्धको आन्दोलन समयको माग थियो ?’ आफ्नो प्रतिक्रिया दिनुहोस् । (४)

१४. तलका कुनै दुई प्रश्नहरूको उत्तर लेख्नुहोस् : (४+४ = ८)

(क) दिइएको कवितांश पढी सोधिएका प्रश्नहरूको उत्तर दिनुहोस् :

कुन पहाडले कुन खोलाले तिम्रो गति छेकेथ्यो र
वीर पुर्खा ! कुन आँधीले तिम्रो यात्रा रोकेथ्यो र
गरूडको भैं वेग तिम्रो कुन आकाशले बाँध्न सक्यो
पौरखले रच्यो नेपाल ! पहाड तराई जुट्न सक्यो ।

प्रश्नहरू

- (क) नेपालीहरूको कस्तो पौरखले नेपालको रचना भएको हो ?
- (ख) कवितांशका आधारमा हाम्रा वीर पुर्खाको गौरव गाथाको वर्णन गर्नुहोस् ।

(ख) दिइएको निबन्धांश पढी सोधिएका प्रश्नहरूको उत्तर लेख्नुहोस् :

मलाई लाग्यो प्रश्न गर्नु आलोचनात्मक हुनु हो र प्रश्नले मानिसलाई विवेकी बनाउँछ र बुद्धि दिन्छ । प्रश्न नगरेको भए ग्यालिलियो ग्यालिलियो हुने थिएनन् । गार्गी र मैत्रेयी गार्गी, मैत्रेयी हुने थिएनन् । अलिकति विद्रोह त चाहिन्छ नै समतामूलक समाज बनाउन । मैले मङ्गलादेवी सिंह, साहना प्रधान सम्झें, मैले राजराजेश्वरी, योगमाया र विद्रोही धेरै महिलाहरू सम्झें । यो समानताका यात्रामा मैले धेरै पुरुषहरूलाई सम्झें, जो महिलासँगै मिलेर न्यायपूर्ण साक्षा संस्कृतिको निर्माण गर्न चाहन्थे । यस महान् स्वतन्त्रताको यात्रालाई पूर्णता दिन चाहन्थे । मैले यस यात्रामा सामेल भएर आवाज दिएँ । देशमा लोकतन्त्र आयो, देशमा गणतन्त्र आयो । संविधानले सांस्कृतिक पहिचान स्थापित गर्‍यो । समानताका विषय ल्यायो तैपनि हामीले न्याय खोज्नु छ, संविधानको कार्यान्वयन खोज्नु छ र सुन्दर संस्कृतिको निर्माण गर्नु छ । हामीले प्राप्त गर्ने न्याय पनि यही हो । नयाँ नेपालको सांस्कृतिक दिशा र गति पनि त यही हो ।

प्रश्नहरू

- (अ) जीवनमा आलोचनात्मक हुन के गर्नुपर्छ ?
- (आ) निबन्धांशमा कस्तो संस्कृतिको परिकल्पना गरिएको छ ?

(ग) दिइएको कथांश पढी सोधिएका प्रश्नको उत्तर दिनुहोस् :

“त्यही कुराको खुसी छ, हिम्मत त किन हारिन्थ्यो र ! अरे, एक साल भएन त अर्को साल कहाँ जाला ! जब उत्तर गए रण पे तो पिछ्छे हटना क्यो ? तर एउटा कुराको दुःख छ भाइ ! यस्तो बेलामा, किसुन भाइ ! तिमी पनि गाउँमा हुँदा हो त हामीलाई धेरै आडभरोस मिल्थ्यो, बल मिल्थ्यो, आखिर हामी त मूर्ख र गँवार न हौं । तिमी लेखपढ गरेको मान्छे । तिमी भन्या गाउँको अभिमान हो, हाम्रो इज्जत हो । तर तिमी पनि परदेशी भइदिँदा गाउँ मालिकहरूको एकलौटी रजाईमा पर्छ...”

प्रश्नहरू

- (अ) कृष्णलाई सबैले किन सम्मान गरेका हुन् ?
- (आ) पढेलेखेका मान्छेले गाउँ छोड्‍यो भने गाउँमा कस्तो असर पर्छ ?

१५. कुनै एक प्रश्नको उत्तर दिनुहोस् : (८)

- (क) सत्यनिष्ठा र समतामूलक समाजको स्थापनामा योगमायाले दिएको योगदानको चर्चा समीक्षा गर्नुहोस् ।
- (ख) ‘त्यो फेरि फर्कला ?’ कथाले कस्तो मनोविज्ञान प्रस्तुत गरेको छ ? समीक्षात्मक उत्तर दिनुहोस् ।

१६. कुनै एक शीर्षकमा २५० शब्दसम्मको निबन्ध लेख्नुहोस् : (८)

- (क) हाम्रो संस्कृति, हाम्रो गौरव
- (ख) देशप्रति मेरो कर्तव्य
- (ग) युवा र राजनीति